

IT-TLIETA

TAL-XXXIV ĠIMGHA MATUL IS-SENA

Salmodija tat-Tlieta tat-II ġimgħa

IS-SEJHA GHAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Alla kbir hu l-Mulej: ejjew nadurawh.

Ejjew, ħa nfahħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!
Nersqu quddiemu b'ghana ta' radd il-ħajr,
ngħannulu b'ghajat ta' ferħ.

Ant. Alla kbir hu l-Mulej: ejjew nadurawh.

Għax Alla kbir hu l-Mulej,
sultan kbir fuq l-allat kollha.
F'idejh huma qigħan l-art,
tiegħu huma qcaçet l-għoljiet.
Tiegħu l-baħar, għax hu għamlu;
tiegħu l-art, għax b'idejh saret.

Ant. Alla kbir hu l-Mulej: ejjew nadurawh.

Ejjew inqimuh u ninxtehtu quddiemu,
għarkubbejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu.

Ant. Alla kbir hu l-Mulej: ejjew nadurawh.

M'hux li kontu illum tisimghu lehnu!
"La twebbsux qalbkom bhal f'Meriba,
bhal dakinhar f'Massa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Alla kbir hu l-Mulej: ejjew nadurawh.

Għal erbghin sena domt nistmellu dan in-nisel;
u jien għedt: 'Qalbu mhassra dan il-poplu,
u triqati ma jagħrfux.'
Għalhekk hlift fl-għadab tiegħi:
Ma jidhlux fil-mistrieħ tiegħi!"

Ant. Alla kbir hu l-Mulej: ejjew nadurawh.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Alla kbir hu l-Mulej: ejjew nadurawh.

UFFIĊĊJU TAL-QARI

V/. O Alla, ejja ehlišni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

I. *Billejl jew kmieni ma' sbiħ il-jum*

Qabel ma jfegġ mill-lvant id-dawl u jsebbah
b'gawhriet fiddiena x-xtut tal-gzejjer tagħna,
inhollu lsienna w b'qalb ferħana ngħannu
tifhir lil Sidna.

Ngħaqqdu lehinna ma' ta' l-angli w ngħannu
lis-Sultan twajjeb tagħna, sa nissieħbu
mal-qaddisin u jisthoqqilna nidhlu
fil-ħajja hienja.

Ha tisma' talbna t-Trinità Qaddisa,
Alla l-Missier u l-Iben u l-Ispirtu;
u lilha d-dinja kollha trodd bla heda
tifhir u glorja. Ammen.

II. *Matul il-jum*

Mulej fil-ħniena tiegħek, agħti widen
għall-lehen umli tal-qaddejja tiegħek;
fiċ-ċokon tagħna nersqu lejk, bit-tama
li tisma' talbna.

Mit-tron tas-saltna tiegħek, ixhet fuqna
ħarsa ta' tjeba w sliem, u zomm mixgħula
l-imsiebah tagħna, li għalik hejjejna
biż-żejt tal-fidi.

Sultan tas-sema w l-art, Għarus tal-verġni,

kebbes lil qalbna b'nar l-imħabba safja,
biex, meta tigi w tħabbat, dlonk nifħulek,
u nidhlu miegħek.

Ha tisma' talbna t-Trinità Qaddisa,
Alla l-Missier, int l-Iben, u l-Ispirtu;
u lilkom trodd bla heda d-dinja kollha
tifhir u glorja. Ammen.

SALMODIJA

Ant. 1: Erħi fil-Mulej it-triq tiegħek, u jagħmel hu.

Salm 36 (37)

I

La tagħdabx minħabba l-ħziena, *
la tghirx għal dawk li jagħmlu d-deni;
ghax bħall-ħaxix malajr jidbielu, *
u bħan-nibbieta malajr jinxfu.

Afda fil-Mulej, u agħmel it-tajjed; *
ghammar fl-art, u tghix b'moħħok mistrieh;
qieghed fil-Mulej l-ghaxqa tiegħek, *
u jagħtik dak li tixtieq qalbek.
Erħi fil-Mulej it-triq tiegħek, *
afda fih, u jagħmel hu.
Hu juri bħad-dawl is-sewwa tiegħek, *
u d-dritt tiegħek bħal nofsinhar.

Serrah rasek fil-Mulej u ttama fih; *
tinkeddx minħabba f'min jirnexxi
u f'min jimxi bil-ħzunija.
Hallik mill-korla u la tirrabjax; *
tinkedd xejn, ghax deni jiswielek.

Għax il-ħżiena jitqacçtu 'l barra; *
min jittama fil-Mulej jikseb l-art.
Ftit ieħor, u l-ħażin ma jkunx aktar; *
għad thares fejn kien u ma ssibux.
Imma l-ġwejdin għad jirtu l-art, *
u bi sliem kotran jitgħaxxqu.
Glorja.

Ant. 1: Erħi fil-Mulej it-triq tiegħek, u jagħmel hu.

Ant. 2: Tbiegħed mill-ħażen u aghmel it-tajjeb: il-Mulej iżomm il-ġusti.

II

Jonsob il-ħażin għall-bniedem ġust, *
u jgħażżeż snienu kontra tiegħu.
Imma l-Mulej bil-ħażin jidħak, *
għax jara li wasal żmien.

Jisiltu s-sejf il-ħżiena, *
u jmiddu l-ark tagħhom,
biex joqtlu l-imsejken u l-fqajjar, *
u joqtlu 'l min jimxi sewwa.
Imma sejfhom jinfdilhom qalbhom, *
u l-ark tagħhom jitkisser.
Aħjar il-ftit li għandu l-ġust *
mill-ġid kotran tal-ħżiena.
Għax dirgħajn il-ħażin jitkissru, *
imma l-Mulej iżomm il-ġusti.

Fi ħsieb il-Mulej il-ħajja tat-tajbin, *
u wirthom jibqa' għal dejjem.
Ma jitfixklux f'siegha ħażina, *
u jixbgħu fi żmien il-ġuħ.

Imma l-ħżiena għad jintilfu; †
l-għedewwa tal-Mulej jintemmu bħal ġmiel ir-raba', *
u jgħibu kif jgħib id-duħħan.
Jissellef il-ħażin u ma jroddx; *
imma l-ġust iħenn u jagħti.

Dawk li l-Mulej ibierek jiksbu l-art; *
imma dawk li hu jishet jitqaççtu 'l barra.
Il-Mulej isahhañ il-mixi tal-bniedem, *
iwettqu u jitghaxxaq bi triqtu.
Jekk jaqa', ma jmurx għal tulu fl-art, *
ghax il-Mulej iżommlu idu.

Kont zağżuğħ, u issa xjeħt, †
u qatt ma rajt il-ğust minsi, *
jew uliedu jittallbu ħobżhom.
Dejjem ihenn u jislef bil-qalb, *
u wliedu jghixu bil-barka.

Tbiegħed mill-ħażen u aghmel it-tajjed, *
biex tibqa' tgħammar għal dejjem.
Għax il-Mulej ihobb is-sewwa, *
u ma jitlaqx it-twajbin;
hu jħarishom għal dejjem, *
imma wlied il-ħżiena jeqridhom.
Il-ğusti jirtu l-art, *
u jgħammru fiha għal dejjem.
Glorja.

Ant. 2: Tbiegħed mill-ħażen u aghmel it-tajjed: il-Mulej iżomm il-ğusti.

Ant. 3: Ittama fil-Mulej, u ħares triqtu.

III

Minn fomm il-ğust joħroğ kliem l-għerf, *
u lsienu jghid is-sewwa.
Il-liğı ta' Alla tiegħu għal qalbu, *
ma jitfixkilx fil-mixi tiegħu.
Il-ħażin jghasses għall-ğust, *
u jfittex li jnehħilu ħajtu.
Imma l-Mulej ma jartilqux f'idejh, *
ma jħallihx jaqa' taħt il-ħaqq tiegħu.

Ittama fil-Mulej u ħares triqtu, †

hu jerfgħek biex tikseb l-art; *
mbagħad tara l-ħżiena meqruda.
Jien rajt wieħed ħażin jitkabbar, *
jinfirex qisu ċedru tal-Libanu.
Ergajt għaddej, u ma rajtux; *
fittixtu, u ma sibtux.

Hares lejn min hu tajjeb, ara l-bniedem sewwa; *
għax ulied iħalli min ihobb is-sliem.
Imma l-midinbin flimkien jinqerdu; *
ulied il-ħżiena jitqaċċtu 'l barra.
Is-salvazzjoni tal-ġusti mill-Mulej; *
hu l-kenn tagħhom fi żmien l-ghawġ.
Il-Mulej jgħinhom u jehlishom mill-ħżiena, *
isalvahom għax fih jistkennu.
Glorja.

Ant. 3: Ittama fil-Mulej, u hares triqtu.

V/. Fehma tajba u għerf għallimni.

R/. Għax jien nemmen fil-kmandamenti tiegħek.

LEZZJONI 1

Qari mit-Tieni Ittra ta' San Pietru Appostlu

2 Piet 1:12-21

Ix-xhieda ta' l-Appostli u l-Profeti

Għezież: Jien fi ħsiebni nibqa' dejjem infakkarkom fuq dawn il-hwejjeg għalkemm tafuhom u intom sħaħ fil-verità li hi fikom. Jidhirli li hi ħaġa flokha li, sakemm jien f'dan il-ġisem inżommkom imħeggin billi nibqa' nfakkarkom; għax jien naf li dalwaqt ikolli nħalli dan il-ġisem, kif għarrafni Sidna Ġesù Kristu. Imma rrid nieħu ħsieb li, ukoll wara li nkun tlaqt, intom tibqgħu tiftakru kull hin f'dawn il-hwejjeg.

Aħna ma konniex qegħdin nibnu fuq ħrejef maħluqa minn moħħna meta għarrafniekom dwar il-qawwa ta' Sidna Ġesù Kristu u dwar il-miġja tiegħu. Rajna b'għajnejna aħna stess il-kobor tiegħu, meta hu ħa minghand Alla l-Missier ġieħ u sebħ, u lehen mit-Tron Glorjuż instema' jgħid għalih: "Dan hu

Ibni, l-għażiż tiegħi, li bih jiena nitgħaxxaq." Ahna smajnieh dan il-lehen ġej mis-sema, meta konna miegħu fuq il-muntanja mqaddsa.

U hekk għandna mwettqa aħjar il-kelma tal-profeti. Tagħmlu sewwa jekk toqogħdu attenti għaliha; hi bħal fanal li jagħti d-dawl f'post mudlam, sa ma jibda jbexbex il-jum u f'qalbkom titla' l-kewkba ta' filgħodu. Dan fuq kolloxx għandkom tkunu tafu: li l-ebda profezija ta' l-Iskrittura ma għandu hadd ifissirha minn rasu. Għax qatt ma kien li xi profezija ġiet mir-rieda tal-bnedmin; imma, meta l-bnedmin tkellmu fl-isem ta' Alla, dan għamluh għax kienu mqanqlin mill-Ispirtu s-Santu.

RESPONSORJU Ġw 1:14; 2 Piet 1:16b. 18b

R/. Il-Verb ha l-ġisem u għammar fostna; * Rajna s-sebħ tiegħu, is-sebħ ta' l-Iben waħdieni tal-Missier.

V/. Rajna b'għajnejna ahna stess il-kobor tiegħu, meta konna miegħu fuq il-muntanja mqaddsa. * Rajna s-sebħ tiegħu, is-sebħ ta' l-Iben waħdieni tal-Missier.

LEZZJONI II

Qari mit-Trattati ta' l-isqof Santu Wistin fuq l-Evangelju ta' San Ġwann

Ersaq lejn il-għajn, ħares lejn l-istess dawl

Ahna l-insara diġà ahna dawl, hdejn l-oħrajn li m'humieq insara. Għalhekk jgħid l-Appostlu: *Intom kontu darba dlam, imma issa intom dawl fil-Mulej; imxu ta' wlied id-dawl li intom.* U x'imkien ieħor jgħid ukoll: *Il-lejl għoddu għadda u qorob il-jum; inwarrbu mela l-għemil tad-dlam u nilbsu l-armi tad-dawl; ngħixu kif jixraq, bħal binhar.*

Izda mbagħad, hdejn id-dawl l-ieħor li fih irridu naslu, saħansitra l-jum tagħna hu lejl. Nisimgħu lil Pietru l-Appostlu. Huwa jgħidilna li *lehen mit-tron ta' Alla nstema' jgħid għal Kristu Sidna: Dan hu Ibni, l-għażiż tiegħi, li bih jiena nitgħaxxaq. Ahna, jgħidilna Pietru, smajnieh dan il-lehen ġej mis-sema, meta konna miegħu fuq il-muntanja mqaddsa.* Izda billi ahna ma konniex hemm, u dan il-lehen mis-sema ma smajniehx, l-istess Pietru jzid jgħidilna: *u għandna nwettqu aħjar il-kelma tal-profeti. Tagħmlu sewwa jekk toqogħdu attenti għaliha: hi bħal fanal li jagħti d-dawl f'post mudlam, sa ma jibda jbexbex il-jum u f'qalbkom titla l-kewkba ta' filgħodu.*

Issa Sidna Ġesù Kristu għad jerga' jigi, u, kif jgħid ukoll Pawlu l-Appostlu, *għad joħroġ għad-dawl dak li hu moħbi fid-dlam u jikxef il-fehmiet mistura tal-qlub; u mbagħad kull wieħed jieħu minghand Alla t-tifhir li wieħed ikun jisthoqqlu.*

F'dak il-jum ma jkunx hemm bżonn ta' fanali: ma naqrawhx iżjed il-profeta, u la nifthu l-ktieb ta' l-Appostlu, la nfittxu x-xhieda ta' Ġwanni, u lanqas ikollna bżonn l-istess Evāngelju. Titneħħa minn-nofs l-Iskrittura kollha, li hawnhekk kienet għalina qisha fanali mixgħula billejl biex ma nibqgħux fid-dlam.

Dawn kollha jitneħħew, biex ma jibqgħux mixgħula bħallikieku għad għandna bżonnhom. L-istess bnedmin ta' Alla, li permezz tagħhom irċevejna l-Iskrittura, huma wkoll ikunu jaraw flimkien magħna dak id-dawl tassew u jiddi. X'naraw, mela, meta jitneħħew dawn l-għajnuniet? Fuqieq jibda jirgħa mohħna? Lejn xiex iħares u jithenna? Minn fejn jġiħ dak il-ferħ li *għajn qatt ma rat u widna qatt ma semgħet, u anqas qatt tnissel f'qalb il-bniedem?* X'nibdew naraw?

Nitlobkom, ħuti: hobbuhom miegħi dawn il-ħwejjeg, iġru miegħi lejhom bil-fidi tagħkom; aħna nixtiequ l-belt tagħna tas-sema, nitnieħdu għall-belt tagħna tas-sema, għax hawnhekk għadna nħossuna 'l bogħod. X'għad naraw 'il quddiem? Ħa jgħidilna l-Evāngelju: *Fil-bidu kien il-Verb, u l-Verb kien ma' Alla, u l-Verb kien Alla.* Kont f'post fejn kellek in-nida mraxxa fuqek, u ġejt ħdejn l-għajn; wasallek raġġ milwi minn triq imgħawwġa u niżel f'qalbek mudlama, u mbagħad rajt l-istess dawl wiċċ imbwiċċ, wara li tnaddaft biex tista' tarah u żżommu fuqek. *Għezieħ, jgħidilna Ġwanni, issa nafu li aħna wlied Alla, imma x'se nkunu 'l quddiem għad m'ħux muri lilna; madankollu nafu li, meta hu jidher, aħna nkunu bħalu, għax narawħ kif inħu.*

Inħoss qalbkom tintrefa' 'l fuq bħal tiegħi; imma *ruhna mtaqqala b'ġisem li jithassar, u din it-tinda tagħna tat-tafal ħi piħ għar-ruh li thobb taħseb.* Jien se nitlaq dan il-ktieb minn idejja, u intom tergħu tmorru lkoll lejn djarkom. Konna sew hawnhekk flimkien fid-dawl, fraħna u thennejna tassew flimkien; iżda qisu li, meta tinfirdu minn xulxin, ma tinfirdux minn dak id-dawl.

RESPONSORJU Apok 22:5. 4

R/. Lejl ma jkunx hemm iżjed, u ma jkunux jeħtieġu dawl ta' msiebaħ u dawl ix-xemx, * Għax il-Mulej Alla jkun jiddi fuqhom, u huma jsaltnu għal dejjem ta' dejjem.

V/. Jaraw wiċċu, u jkollhom ismu fuq ġbinhom. * Għax il-Mulej Alla jkun jiddi fuqhom, u huma jsaltnu għal dejjem ta' dejjem.

TALBA

Qanqal, Mulej, ir-rieda tal-fidili tiegħek, biex jithejjew dejjem aħjar halli jagħmlu frott ta' għemejjel qaddisa, u jkollhom dejjem l-għajnunata tat-tjieba tiegħek. B'İbnek Ġesù Kristu Sidna, li hu Alla, u miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

IT-TIFHIR TA' SBIH IL-JUM

V/. O Alla, ejja ehlsni.

R/. Mulej, fittex għinni.

Glorja. Kif kien mill-bidu. Hallelujah.

INNU

Jum ta' dejjem mingħajr għabex,
id-dawl tiegħek qatt ma jonqos;
dlam u lejl imbiegħda minnek,
int li hlaqt id-dawl fil-bidu.

Digà bjad fil-lvant ix-xefaq,
beda juri l-jum li riesaq,
u, bil-kewkba ta' filgħodu,
sfaru w għebu l-kwiekeb l-oħra.

O Mulej, hallejna friexna
bla tnikkir, ha nsebbħu lilek,
inroddulek ħajr għax tajtna
dal-jum gdid, għall-glorja t'ismek.

Thalliniex inkunu mqarrqa
minn sbuħit ix-xemx li tidher,
imma għinna biex nixtiequ
lilek waħdek, Xemx tas-sewwa.

Itfi fina n-nar tal-korla,
rażżan l-ikel u x-xorb żejjed,
żommna lkoll matul ħidmietna
f'għaqda miegħek u bejnietna.

Hekk, qawwija w shaħ fil-fehma,
b'qalb nadifa f'għisem safi,
nistgħu ngħaddu dil-gurnata
b'fedeltà ma' Kristu Sidna.

Isma' talbna, Missier twajjeb,
w int, Wahdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

SALMODIJA

Ant. 1: Mulej, ibgħat id-dawl tiegħek u s-sewwa tiegħek.

Salm 42 (43)

Aghmel haqq miegħi int, Mulej, †
u min-nies bla tjieba ddefendi l-kawza tiegħi; *
min-nies qarrieqa u hżiena ehlisni.
Inti l-kenn tiegħi, o Alla; ghaliex warrabtni? *
Għax għandi ngħix imdejjaq
taħt it-tagħkis ta' l-għadu?
Ibgħat id-dawl tiegħek u s-sewwa tiegħek; †
huma jmexxuni; *
iwassluni sa l-għolja mqaddsa tiegħek
u sa l-għerejjex tiegħek.
U nidhol hdejn l-artal ta' Alla, *
hdejn Alla, ferħ u hena tiegħi.
U nroddlok hajr biç-çetra, *
Mulej, Alla tiegħi.

Għaliex tintelaq, ruh tiegħi, *
u tithawwad gewwa fija?
Ittama f'Alla, ghax jien nibqa' nfahhru; *
hu l-għajnuna tiegħi u Alla tiegħi!
Glorja.

Ant. 1: Mulej, ibgħat id-dawl tiegħek u s-sewwa tiegħek.

Ant. 2: Salvana, Mulej, il-jiem kollha ta' hajjitna.

Kantiku Iż 38:10-14. 17-20

"Jien għedt: F'nofs il-medda ta' hajti; *
Nitqiegħed f'bibien l-imwiet għall-bqija ta' snini!"

Jien għedt: "M'iniex se nara l-Mulej *
f'art il-ħajjin;
ma nara b'għajnejja 'l ħadd iżjed *
minn fost dawk li jgħammru fid-dinja !"

Tneħhietli l-għamara tiegħi †
u giet mwarrba minni, *
bħal għarix ta' ragħaj.
Kebbibtli ħajti, †
kif jagħmel nissieg biex jaqta' minn-newl. *
Lejl u nhar inti fnejtni.
Bqajt ngħajjat sa sbiħ il-jum : †
bħal iljun il-Mulej kissirli għadmi. *
Lejl u nhar inti fnejtni.

Bħal huttafa npespes, bħal ħamiema nokrob ; *
għajnejja mbikkija jħarsu 'l fuq.
Int salvajtli ħajti mill-ħofra tal-qerda ; *
int xhett wara spallejk htijieti kollha.

Ma jfahħrukx l-imwiet, *
anqas il-mewt ma ssebbħek.
Fil-fedeltà tiegħek ma jittamawx aktar *
dawk li jinżlu fil-qabar.

Min hu ħaj iroddlok ħajr bħali llum ; *
il-missier jgħarraf lil uliedu l-fedeltà tiegħek.
Salvana, Mulej, u aħna ndoqqu ċ-ċetri *
il-jiem kollha ta' ħajjitna f'dar il-Mulej.
Glorja.

Ant. 2: Salvana, Mulej, il-jiem kollha ta' ħajjitna.

Ant. 3: Jistħoqqu l-Mulej Alla t-tifħir fil-belt imqaddsa tiegħu.

Salm 64 (65)

Tifħir lilek jistħoqq, o Alla, f'Sijon; *

lilek inroddu l-wegħda, int, li tisma' talbna.
Quddiemek jersaq kull bniedem, *
minhabba fi htijietu.
Kbar wisq għalina dnubietna; *
izda inti taħfirhomlana.

Hieni l-bniedem li inti tagħzel *
u tqiegħdu jgħammar fit-tempju tiegħek.
Bil-ġid ta' darek nixbgħu *
fit-tempju mqaddes tiegħek.
Ta' l-għageb kif twegibna bil-ġustizzja tiegħek, *
o Alla tas-salvazzjoni tagħna.
Int tama ta' min jgħix fi truf l-art *
u fi gzejjer fl-ibhra mbiegħda.

Int twaqqaf fis-sod il-muntanji b'qawwietek, *
Inti mħażżem bis-saħħa.
Inti ssikket l-għajat ta' l-ibhra, †
u l-ħsejjes ta' l-imwieg tagħhom, *
u t-tixwix tal-popli.
U jibzghu dawk li jgħammru fi truf l-art *
quddiem l-għegubijiet tiegħek.
Iż-żerniq u għib il-jum *
inti timliehom bil-ferħ.

Inti żżur l-art u ssaqqiha, *
u tagħniha bil-ġid tiegħek.
Il-wied ta' Alla mimli bl-ilma; *
il-qamħ tagħhom hejjejtihom.
Hekk int tħejjiha: †
issaqqi r-raddiet u twitti t-tub tagħha,
bl-irxiex trattabha u tberkilha ż-żrieragh.

Fawwart is-sena bi tjubitek, *
triqatek bil-ġid joqtru;
joqtru bin-nida l-mergħat tad-deżert, *
u bil-ferħ jithažżmu l-gholjiet.
Il-mergħat jimtlew bl-imriehel, †
il-widien jinksew bil-qamħ; *
jgħajjtu lkoll u jgħannu bil-ferħ!

Glorja.

Ant. 3: Jisthoqqlu l-Mulej Alla t-tifhir fil-belt imqaddsa tiegħu.

LEZZJONI QASIRA 1 Tess 5:4-5

Intom, huti, m'intomx hekk fid-dlam biex Jum il-Mulej jeħodkom għal għarrieda bħal halliel. Intom ilkoll ulied id-dawl u wlied il-jum; ahna m'ahniex ulied il-lejl, anqas ulied id-dlam.

RESPONSORJU QASIR

R/. Isma' leħni Mulej; * Fi kliemek jien nittama. Isma'.

V/. Sa minn qabel is-sebħ jien nitlob l-għajnuna. * Fi kliemek jien nittama. Glorja. Isma'.

Ant. tal-kantiku ta' Żakkarija:

Mulej, salvana minn idejn dawk kollha li jobogħduna.

Imbierək il-Mulej, Alla ta' Izrael, *
għaliex gie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imgħoddi *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri hniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-għedewwa tagħna, *
naqduh bla biża'
tul ħajjitna kollha, *
bil-gustizzja u l-qdusija quddiemu.
U inti, tfajjel, tissejjah profeta ta' l-Għoli; *
għax tmur qabel il-Mulej biex tħejjilu triqatu,
biex tgħarraf lill-poplu tiegħu bis-salvazzjoni, *

bil-maħfra ta' dnubiethom,
hierga mill-qalb ħanina ta' Alla tagħna, *
li jibagħtilna mill-gholi ż-żjara tax-Xemx tielgħa,
ħa jdawwal lil dawk li jinsabu
fid-dlamijiet u d-dell tal-mewt, *
ħa jmexxi l-passi tagħna fit-triq tas-sliem.
Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Mulej, salvana minn idejn dawk kollha li jobogħduna.

PREĊI

Is-Salvatur tagħna bil-qawmien tiegħu mill-imwiet ferrex dawl ta' glorja fuq id-dinja kollha. Inberkuh, u bl-umiltà kollha nitolbuh u nghidulu:

Mulej, żommna miexja warajk fit-triq tiegħek.

Mulej Ġesù, b'dan it-talb tagħna ta' filgħodu nagħtu gieħ lill-qawmien tiegħek għall-ħajja:

- aghmel li t-tama tal-glorja tiegħek tkun id-dawl ta' ħajjitna f'din il-ġurnata.

Ilqa', Mulej, ix-xewqat u l-fehmiet tajba tagħna:

- noffruhomlok bhala l-bidu ta' kull ma se nagħmlu illum.

Agħtina li f'dan il-jum nimxu 'l quddiem fi mħabbtek:

- għinna fit-tħabrik tagħna biex kollox jisfa' ta' fejda għalina u għall-proxxmu kollu.

Agħmel, Mulej, li d-dawl tagħna jiddi quddiem il-bnedmin:

- biex jaraw l-ghemil tajjeb tagħna u jigglorifikaw lill-Missier.

Missierna

Talba

Mulej Ġesù Kristu, inti d-dawl tassew li ddawwal lill-bnedmin kollha biex isalvaw; agħtina l-qawwa biex minn issa nhejjulek dinja li, meta inti tigi, issib fiha l-paċi u l-ġustizzja. Inti, li int Alla, u tghix u ssaltan ma' Alla l-Missier flimkien ma' l-Ispirtu s-Santu, Alla, għal dejjem ta' dejjem. Ammen.

Gheluq

Il-Mulej iberikna, iħarisna minn kull deni, u jwassalna għall-ħajja ta' dejjem.
Ammen.

IT-TALB TA' NOFS IL-JUM

V/. O Alla, ejja ehlišni.

R/. Mulej, fittex għinni.

Glorja. Kif kien mill-bidu. Hallelujah.

Fid-Disgha ta' filghodu

INNU

Spirtu s-Santu, li int Alla
wieħed mal-Missier u l-Iben,
ejja xxerred ġewwa fina,
ħalli bik ilkoll timliena.

Bi kliem fommna, b'qalbna w ruħna,
nerfġhu lejġ it-tiffhir tagħna;
int kebbisna b'nar imħabbtek,
u nxerduh fl-oħrajn madwarna.

Kun id-dawl li jtina l-ġharfa
tal-Missier u l-Iben tieġhu:
żomm qawwija l-fidi tagħna
fik, l-Ispirtu li ġej minnhom. Ammen.

F'Nofsinhar

INNU

Mexxej qawwi, Alla veru,
Inti kollox tqassam sewwa:
jisbaħ jum, tagħnih bid-dija;
f'nofsu żzejnu b'dawl iħaġġeġ.

Iżda itfi l-ġhadab fina,
taffi s-sħana ta' kull deni,
aġhti s-saħħa 'l min hu dġhajjef,
ġib is-sliem tassew fi qlubna.

Isma' talbna, Missier twajjeb,

w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Fit-Tlieta ta' wara nofsinhar

INNU

Alla, int, li fik innifsek
m'hemmx tiddil lill-hlejjaq triegi:
lil kull siegħa tal-gurnata
tqis id-dawl li jkun imissha.

Ibagħtilna lejla tajba,
fejn il-ħajja qatt ma tonqos,
imma tersaq lejn il-glorja,
li tkun ħlas ta' mewt qaddisa.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Ant.1 Fil-post fejn jien barrani, jiena nħares il-preċetti tiegħek.

Salm 118 (119):49-56

VII (Zajin)

Ftakar fil-kelma li tajt lill-qaddej tiegħek, *
li biha inti ttamajtni.
Dan hu l-farag fin-niket tiegħi: *
li l-wegħda tiegħek tagħtini l-ħajja.
Jiddiehku bija l-kburin għall-aħħar; *
imma jiena ma nitbegħidx mil-liġi tiegħek.
Niftakar fid-digrieti tiegħek ta' dari; *
fihom, Mulej, jiena nsib il-farag tiegħi.
Nagħdab għall-aħħar minħabba l-ħżiena *
li jtitilqu l-liġi tiegħek.
L-għanja tiegħi l-kmandamenti tiegħek, *

f'dan il-post fejn jien barrani.

Billejl f'ismek niftakar, Mulej, *
u nħares il-ligi tiegħek.
Din hi l-barka li messet lili: *
li jiena nħares il-preċetti tiegħek.
Glorja.

Ant.1 Fil-post fejn jien barrani, jiena nħares il-preċetti tiegħek.

Ant.2 Alla jerga' jqajjem il-poplu tiegħu, u aħna nifirħu.

Salm 52 (53)

Jgħid l-iblah f'qalbu: "M'hemmx Alla!" *
Thassru l-bnedmin,
għamlu ħwejjeg ta' min jistmellhom; *
m'hemmx hadd li jagħmel is-sewwa.
Alla mis-sema jittawwal fuq il-bnedmin, *
biex jara jekk hemmx min hu għaqli,
min ifittex lil Alla.

Lkoll intilfu, †
lkoll flimkien thazznu; *
hadd ma jagħmel is-sewwa, anqas biss wiehed.
Ma jintebħux dawk kollha li jagħmlu l-ħażen, *
dawk li qatt ma jsejju lil Alla?
li jaħtfu l-poplu tiegħi *
kif wiehed jaħtaf il-ħobż?
Biza' kbir waqa' fuqhom, *
bla ma kellhom għalfejn;
għax Alla kissrilhom għadamhom lil dawk li dawwruk; *
thawwdu, għax Alla telaqhom.

Min iġib minn Sijon il-helsien ta' Izrael? *
Meta jerga' jqajjem Alla l-poplu tiegħu,
jifraħ Ġakobb, jithenna Izrael.
Glorja.

Ant.2 Alla jerga' jqajjem il-poplu tiegħu, u aħna nifirħu.

Ant.3 Alla l-għajnuna tiegħi; il-Mulej hu dak li jżommni.

Salm 53 (54):1-6. 8-9

B'ismek, o Alla, salvani; *
agħmilli haqq bil-qawwa tiegħek.
Isma', o Alla, it-talba tiegħi; *
agħti widen għal kliem fommi.

Għax nies barranin qamu kontrija, †
nies kefrin jonsbuli ħajti; *
ma jzommux 'l Alla quddiem għajnejhom.
Ara, Alla l-għajnuna tiegħi: *
il-Mulej hu dak li jzommni.

Minn qalbi noffrilek is-sagrifiċċju; *
inrodd ħajr lil ismek, għax hu tajjeb.
Għax minn kull hemm ħelisni l-Mulej; *
jitpaxxew għajnejja bl-għedewwa mirbuħa.
Glorja.

Ant.3 Alla l-għajnuna tiegħi; il-Mulej hu dak li jzommni.

Fid-Disgha ta' filghodu

LEZZJONI QASIRA 1 Kor 12:4-6

Hemm diversi doni, imma wiehed hu l-Ispirtu; hemm diversi ministeri, imma l-istess wiehed hu l-Mulej; hemm diversi ħidmiet, imma l-istess Alla, li jaħdem kollox f'kulhadd.

V/. Qrib hi s-salvazzjoni ta' Alla għal dawk li jibzghu minnu.

R/. Biex jgħammar is-sebħ f'artna.

Talba

O Alla ta' dejjem li tista' kollox, f'din is-siegha tal-gurnata int sawwabt l-Ispirtu s-Santu fuq l-Appostli; ibgħat fuqna wkoll l-istess Spirtu ta' l-imħabba, biex b'fedeltà shiha nixhdu għalik quddiem il-bnedmin kollha. Bi Kristu Sidna. Ammen.

F'Nofsinhar

LEZZJONI QASIRA

1 Kor 12:12-13

Bhalma l-gisem hu wiehed, u fih hafna membri, u l-membri kollha tal-gisem, ghad li huma hafna, jaghmlu gisem wiehed, hekk ukoll Kristu. Ghax ahna wkoll, ilkoll tghammadna fi Spirtu wiehed biex naghmlu gisem wiehed, sew Lhud sew Griegi, sew ilsiera sew hielsa, u lkoll xrobna minn spirtu wiehed.

V/. Missier qaddisulej, f'gieh imhabbtek lejn il-poplu tieghek.

R/. Ahseb fina bis-salvazzjoni tieghek.

Talba

O Alla, int gharraft lil Pietru l-pjan li ghamilt biex issalva l-gnus; fit-tjieba tieghek, aghtina li nkunu noghgbuk f'dak kollu li naghmlu, u ghinna bil-grazzja tieghek biex ilkoll naqduk skond il-hsieb ta' l-imhabba u s-salvazzjoni tieghek. Bi Kristu Sidna. Ammen.

Fit-Tlieta ta' wara nofsinhar

LEZZJONI QASIRA 1 Kor 12:24b. 25-26

Alla qassam il-gisem b'mod li ma jkunx hemm firda fih, imma l-membri kollha jahsbu f'xulxin. Jekk membru jbati, ibatu lkoll mieghu; u jekk wiehed ifahhruh, jifirhu lkoll flimkien.

V/. Mulej Alla taghna, igmaghna minn fost il-gnus.

R/. Biex inroddu hajr lill-isem qaddis tieghek.

Talba

O Alla, int bghatt l-anglu tieghek lil Kornelju c-centurjun biex jurih it-triq tas-salvazzjoni; aghtina l-grazzja li nhabirku minn qalbna ghas-salvazzjoni ta' kulhadd, biex flimkien maghhom nimxu fil-Knisja tieghek sa ma naslu ghandek. Bi Kristu Sidna. Ammen.

Inbierku l-Mulej

R/. Inroddu ħajr lil Alla.

L-GHASAR

V/. O Alla, ejja ehlsni.

R/. Mulej, fittex għinni.

Glorja. Kif kien mill-bidu. Hallelujah.

INNU

Mexxej kbir taż-żmien u l-ġrajja,
bejn il-lejl u n-nhar ridt għażla;
tul in-nhar il-bniedem jaħdem,
tul il-lejl jistrieħ u jorqod.

Ibqa' magħna, ishar fuqna,
u, fid-dlam tal-lejl li riesaq,
ma jġix il-ghadu jwaddab
kontra tagħna l-vleġeg tiegħu.

Biegħed minna kull hsieb ikrah,
ha jehdew is-sensi tagħna,
u, fis-sliem u l-kwiet, tiġgedded
u tissaħħah qawwet ruħna.

Isma' talbna, Missier twajjeb,
w int, Wahdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

SALMODIJA

Ant. 1: Ma tistgħux taqdu lil Alla u lill-flus.

Salm 48 (49)

I

Isimghu dan, popli kollha; *
agħtu widen, intom ilkoll li tgħixu fid-dinja;
kemm iż-żgħar u l-kbar tal-poplu, *

kemm il-ghonja u kemm il-fqar.

Fommi jitkellem l-gherf, *
u nxandar il-fehmiet ta' qalbi.
Naghti widen għal kliem l-gherf; *
se nfisser fuq iċ-ċetra l-kliem tqil tiegħi.

Għax għandi nibza' mill-jiem hżiena, *
meta jdur għalija l-ħażen ta' dawk li jonsbuni?
F'gidhom it-tama tagħhom; *
jiftaħru bil-kotra ta' l-ghana tagħhom.

Hadd ma jista' jifdi lilu nnifsu, *
jew jagħti lil Alla l-prezz tal-fidwa tiegħu.
Għoli wisq il-prezz ta' ħajtu, qatt ma jkun biżżejjed, *
biex wiehed jgħix għal dejjem
u qatt ma jara il-qabar.
Jara mqar l-ghorrief imutu, †
l-iblah u l-belhieni lkoll jintemmu, *
u lil ta' wraġhom iħallu gidhom.

Qabarhom hu darhom għal dejjem, †
għamara tagħhom minn nisel għal nisel, *
għalkemm għamlu isem f'artijiethom.
Imma l-bniedem ma jibqax fil-gieħ, *
qisu bħall-bhejjem li jintemmu.
Glorja lill-Missier, u lill-Iben, *
u lill-Ispirtu s-Santu.
Kif kien mill-bidu, issa u dejjem, *
u jibqa' għal dejjem ta' dejjem. Ammen.

Ant. 1: Ma tistgħux taqdu lil Alla u lill-flus.

Ant. 2: Il-Mulej jgħid: Ġemmghu għalikom teżori fis-sema.

II

Din xortih min jittama fih innifsu; *
hekk jintemm min jitgħaxxaq bi frugħa tiegħu.
Bħal nagħaġ lejn l-imwiet mexjin, *
l-mewt tkun ir-ragħaj tagħhom;

dritt lejn il-qabar jinzlu, *
jintemmu fl-imwiet bla ġieħ ta' xejn.

Imma lili Alla jifdili ħajti, *
mis-setgħa ta' l-imwiet żgur jaħtafni.
Tibżax meta xi hadd jistagħna, *
meta joktor il-ġieħ ta' daru.
Għax xejn ma jieħu f'mewtu, *
ġieħu ma jinżilx warajh.

Mqar jekk f'ħajtu jhoss ruħu hieni, *
u jgħid li jfahhruh għax jgħaddiha tajjeb;
imur ukoll mal-ġemgħa ta' missirijietu, *
li qatt aktar ma jaraw id-dawl.

Imma l-bniedem ma jibqax fil-ġieħ, *
qisu bħall-bhejjem li jintemmu.
Glorja.

Ant. 2: Il-Mulej jgħid: Ġemmghu għalikom teżori fis-sema.

Ant. 3: Il-Haruf li kien maqtul jisthoqqlu jirċievi l-glorja u t-tifhir.

Kantiku (Apok 4:11; 5:9-10, 12)

Mulej Alla tagħna, jisthoqqlok tircievi *
l-glorja, l-ġieħ u l-qawwa,
għax int hlaqt il-ħlejjaq kollha; *
ir-rieda tiegħek kienu u nħalqu.

Int jisthoqqlok tieħu l-ktieb *
u tikser is-sigilli tiegħu,
għax int qatluk, u b'demmek ksibt għal Alla *
bnedmin minn kull tribù u lsien,
minn kull poplu u ġens,
u għamilthom għal Alla tagħna Saltna u Qassisin *
li għad isaltnu fuq l-art.

Il-Haruf li kien maqtul jisthoqqlu jirċievi †
l-qawwa, l-ġhana, l-għerf u s-saħħa, *

l-gieħ u l-glorja u t-tifhir."
Glorja.

Ant. 3: Il-Ħaruf li kien maqtul jisthoqqlu jirċievi l-glorja u t-tifhir.

LEZZJONI QASIRA

Rum 3:23-25a

Ladarba l-bnedmin kollha dinbu u ċcaħhdu mill-glorja ta' Alla, huma jsiru ġusti bil-grazzja tiegħu, li hu jagħtielhom minn rajh, permezz tal-fidwa li hemm fi Kristu Ġesù, li Alla qieghdu bħala mezz ta' maħfra bid-demm tiegħu, maħfra li tinqala' bis-saħħa tal-fidi. B'hekk ried juri l-ġustizzja tiegħu.

RESPONSORJU QASIR

R/. Quddiemek, Mulej Alla, * Hemm il-milja tal-ferħ. Quddiemek.

V/. F'lemintek hemm l-ġħaxqa ġħal dejjem. * Hemm il-milja tal-ferħ. Glorja. Quddiemek.

Ant. tal-kantiku ta' Marija:

Mulej, aghmel magħna hwejjeg kbar, ġħax inti s-Setghani, u qaddis ismek.

Ruhi tfahhar il-kobor tal-Mulej, *

u l-ispirtu tiegħi jifrah f'Alla s-Salvatur tiegħi,
ġħax hu xeħet ġħajnejh

fuq iċ-ċokon tal-qaddejja tiegħu. *

Iva, minn issa 'l quddiem

kull nisel jibda jsejjaħli hienja.

Ġħax is-Setghani ġħamel miegħi hwejjeg kbar; *

qaddis hu l-isem tiegħu.

Il-ħniena tiegħu tinfirex f'kull żmien *

fuq dawk li jibzghu minnu.

Hu wera l-qawwa ta' driegħu, *

xerred lil dawk li huma mkabbra f'qalbhom.

Nizzel is-setghana minn fuq it-tron tagħhom, *

u ġħolla ċ-ċkejknin.

Mela b'kull ġid lil min hu bil-ġuħ, *

u l-ġħonja baġħathom 'il barra b'xejn.

Ha hsieb Izrael, qaddej tiegħu, *
ghax ftakar fil-ħniena tiegħu
- bħalma wiegħed lil missirijietna - *
b'riżq Abraham u nisl u għal dejjem.
Glorja.

Ant. tal-kantiku ta' Marija:

Mulej, aghmel magħna hwejjeġ kbar, ghax inti s-Setghani, u qaddis ismek.

PREĊI

Infahħru lil Kristu, ir-ragħaj u l-ghassies ta' ruhna, li jhobb u jħares lill-poplu tiegħu. Fih inqiegħdu t-tama tagħna u miċ-ċokon tagħna nitolbuh u nghidulu:

Mulej, kun il-ħarsien tal-poplu tiegħek.

Ragħaj ta' dejjem ħares lill-Isqof tagħna N.:

- u 'l-Isqofijiet kollha tal-Knisja tiegħek.

Ixhet ħarsa ta' tjeiba lejn dawk kollha li huma ppersegwitati:

- fittex ehlishom mit-tahbit kollu tagħhom.

Henn, Mulej, għal dawk l-ulied tiegħek li huma nieqsa mill-bżonnijiet ta' kull jum:

- iftaħ idejk u pprovdi l-ikel lil min hu bil-ġuħ.

Agħti d-dawl tiegħek lill-legislaturi ta' art twelidna u tal-pajjiżi kollha:

- aghmel li f'kollox jimxu bl-għerf u l-għaqal u l-gustizzja.

Ghin lil ħutna l-mejtin, li fdejthom b'demmek:

- aghmilhom denji li jidhlu miegħek għall-festa tat-tieg ta' dejjem.

Missierna

Talba

Mulej Alla, Sid il-jum u l-lejl, agħtina l-grazzja li x-xemx tal-gustizzja tibqa' dejjem tidli fi qlubna, biex nistgħu naslu fid-dawl li fih inti tgħammar. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Gheluq

Il-Mulej iberikna, iħarisna minn kull deni, u jwassalna għall-ħajja ta' dejjem.
Ammen.

TALBA TA' GHELUQ IL-JUM IT-TLIETA

V. O Alla, ejja ehlieni.

R. Mulej, fittex għinni.

Glorja. Kif kien mill-bidu. Hallelujah.

Fi żmien ir-Randan ma jingħadx Hallelujah.

*Wara dan il-versett tal-bidu tkun Haġa tajba jekk isir l-eżami tal-kuxjenza, li fiċ-
ċelebrazzjoni fil-komun jista' jidhol fl-att penitenzjali skond il-formoli wżati fil-
Quddiesa.*

ATT PENITENZJALI

I. *Issir l-istedina għall-penitenza.*

Huti, ejjew nagħharfu htijietna.

Isir ftit tas-skiet. Imbagħad kulhadd flimkien jistqarr:

Nistqarr 'l Alla li jista' kollox,

u lilkom, ħuti, li jiena dnibt ħafna bil-ħsieb,

bil-kliem, bl-egħmil u billi ħallejt dmirijeti:

iħabbtu fuq sidirhom

ħtija tiegħi, ħtija tiegħi, bl-ikbar ħtija tiegħi.

Għalhekk nitlob lill-imqaddsa Marija dejjem Vergni,

lill-Angli u l-Qaddisin kollha,

u lilkom, Ħuti, biex titolbu għaliha lill-Mulej Alla tagħna.

Tingħata l-assoluzzjoni:

Ihenn għalina Alla li jista' kollox,

jaħfrilna dnubietna, u jwassalna għall-ħajja ta' dejjem.

R/. Ammen.

Jew

II. *Issir l-istedina għall-penitenza.*

Huti, ejjew nagħharfu htijietna.

Isir ftit tas-skiet. Imbagħad jingħad:

V. Henn għalina, Mulej

R. Għax dnibna kontra tiegħek.

V. Uri lilna, Mulej, it-tjieba tiegħek.

R. U s-salvazzjoni tiegħek agħtina.

Tingħata l-assoluzzjoni:

Ihenn ghalina Alla li jista' kollox,
jahfrilna dnubietna, u jwassalna għall-ħajja ta' dejjem.

R. Ammen.

Jew

III. *Issir l-istedina għall-penitenza.*

Huti, ejjew nagħharfu htijietna.

Isir ftit tas-skiet. Imbagħad jingħadu dawn l-invokazzjonijiet, jew oħrajn:

Int li kont mibgħut biex tfejjaq il-bnedmin ta' qalbhom niedma: Mulej, ħniena.

R. Mulej, ħniena.

Int li ġejt biex issejjaħ il-midinbin: Kristu ħniena.

R. Kristu ħniena.

Int li qieghed fil-lemin tal-Missier, biex tidhol ghalina: Mulej ħniena.

R. Mulej, ħniena.

Tingħata l-assoluzzjoni:

Ihenn ghalina, Alla, li jista' kollox,
jahfrilna dnubietna, u jwassalna għall-ħajja ta' dejjem.

R. Ammen.

INNU

Wara dan il-jum li tajtna,
nitolbuk, ħallieq ta' kollox,
biex fit-tjieba kbira tiegħek
tgħasses fuqna u tieqaf magħna.

Fik u bik jistrieħu qlubna,
jibqgħu jhossu l-kenn ta' mħabbtek,
sabiex għada minn filgħodu
jisbħu jgħannu l-glorja tiegħek.

Bierek jiemna b'saħħa tajba,
żid il-ħegġa ta' ħajjitna,
u bid-dija tiegħek dawwal
dlam il-lejl li riesaq fuqna.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu farag tagħna. **Ammen.**

SALMODIJA

Barra Ż.GH.:

Ant. La taħbix wiċċek minni, għax fik jien nittama.

Ż.GH.:

Ant. Hallelujah, hallelujah, hallelujah.

Salm 142 (143): 1-11

Talba fid-dwejjaq

Il-bniedem ma jkunx iġġustifikat bl-opri tal-liġi, imma bil-fidi f'Ġesù Kristu (Gal 2:16)

Mulej, isma' t-talba tiegħi, †
agħtini widen, nitolbok bil-ħniena;
weġibni minħabba l-fedeltà u l-ġustizzja tiegħek.
Tressaqx għall-ħaq lill-qaddej tiegħek, *
għax ebda bniedem ma hu ġust quddiemek.

Għax l-ghadu għamel għalija, *
ma' l-art tefagħni taħt riġlejh;
fid-dlam xeħetni ngħammar, *
bħal min imut għal dejjem.

Ruħi tinfena minn ġewwa, *
qalbi titniehed ġewwa fija.
Niftakar fiż-żmien l-imghoddi, †
naħseb fkull ma int għamilt, *
għemil idejk dejjem fi ħsiebi.
Lejk immidd idejja, *
ruħi bħal art bil-ghatx tixtieqek.

Fittex weġibni, Mulej! *
Ruħi tinsab bla saħħa.
La taħbix wiċċek minni, *
li ma nkunx bħal min nieżel għall-qabar.
Fakkarni mas-sebħ fi tjubitek, *
għax fik jien nittama.
Għarrafni t-triq li minnha għandi ngħaddi, *

ghax lejġ jien nerfa' ruġi.

Ehliġni mill-ghedewwa, Mulej, *

ghax inti l-kenn tiegħi.

Għallimni nagħmel ir-rieda tiegħek,

ghax int Alla tiegħi. *

L-ispirtu tajjeb tiegħek imexxini fuq art watja.

F'għieħ ismek, Mulej, agħtini l-ħajja, *

ohroġni mill-ghawġ minħabba l-gustizzja tiegħek.

Glorja.

Barra Z.Għ.:

Ant. La taħbiġ wiċċek minni, ghax fik jien nittama.

Z.Għ:

Ant. Hallelujah, hallelujah, hallelujah.

LEZZJONI QASIRA 1 Piet 5:8-9

Kunu meqjusa u għassu! L-għadu tagħkom ix-Xitan qisu ljun jgħajjat, idur u jfittex 'il min se jibla'. Iqfulu, shaħ fil-fidi.

RESPONSORJU QASIR

Barra żmien il-Għid:

R. F'idejġ, Mulej, * Jien nerħi ruġi. F'idejġ.

V. Int teħliġni, Mulej, Alla tas-sewwa, * Jien nerħi ruġi. Glorja. F'idejġ.

F'ħadd il-Għid u l-ottava jingħad:

Ant. Dan hu l-jum li għamel il-Mulej; Ħa nifirħu u nithennew fih. Hallelujah.

Fi żmien il-Għid:

R. F'idejġ, Mulej, jien nerħi ruġi. Hallelujah, hallelujah. F'idejġ.

V. Int teħliġni, Mulej, Alla tas-sewwa. * Hallelujah, hallelujah. Glorja. F'idejġ.

Ant. Salvana, Mulej, u ħarisna bin-nħar u bil-lejl, biex niħru ma' Kristu u niħriħu fis-sliem. (Z.Għ. hallelujah).

Kristu dawl tal-ġnus u glorja ta' Israel

Issa, o Sid, tista' tħalli l-qaddej tiegħek *
imur fis-sliem, skond kelmtok;
ghaliex għajnejja raw *
is-salvazzjoni tiegħek,
li int hejjejt *
għall-popli kollha:
dawl biex idawwal il-ġnus, *
u glorja tal-poplu tiegħek Israel.

Glorja.

Ant. Salvana, Mulej, u harisna bin-nhar u bil-lejl, biex nishru ma' Kristu u nistrieħu fis-sliem. (Ž.Għ. hallelujah).

Talba

Fit-tjieba tiegħek, Mulej, dawwal dan il-lejl li ġej fuqna, u aghmel li ahna, qaddejja tiegħek, nistrieħu fis-sliem, biex f'ismek għada nqumu ferhana mas-sebħ ta' jum ġdid. Bi Kristu Sidna. **R. Ammen.**

Wara t-talba tingħad il-barka:

Il-Mulej li jista' kollox jagħtina lejl kwiet u tmiem tajjeb.
R. Ammen.

Fl-ahħarnett, mingħajr versett u talba, tingħad wahda mill-antifoni tal-Madonna.

Omm helwa ta' Kristu l-Feddej,
int bieb illi jagħti għas-sema,
int kewkba tal-baħar, Marija!
Harisna mill-waqgħa, kun magħna,
għajnuna tal-poplu l-maħtur,
li b'għageb nissilt 'il min ħalqek
fis-siegħa li lqajt it-tislina
li tak Gabrijel, u bqajt xebba,
kif qabel, hekk wara t-tnissil.

Henn, Omm, għal uliedek midinba.

jew

Is-sliem, o Sultana
tas-sema, Sidt l-angli;
int l-għerq u l-bieb safi
mnejn gie dawl id-dinja.
O Vergni glorjuża,
ta' ġmiel u sbuħija,
is-sliem għalik! Itlob
lil Kristu għalina.

jew

Sliem għalik, Sultana, omm tal-ħniena;
ħajja, hlewwa u tama tagħna, sliem għalik.
Lilek ingħajtu,
għaliex aħna tturufnati, ulied Eva.
Lilek nitniehdu, aħna li nibku u nolfq
f'dan il-wied ta' dmugh.
Ejja, mela, avukata tagħna,
dawwar lejna
dawk il-għajnejn tiegħek tal-ħniena;
u wrina, wara dan it-turufnament,
lil Ġesu', frott imbierek tal-ġuf tiegħek.
O Hanina, o pija, o helwa Vergni Marija.

jew

Taħt il-ħarsien tiegħek nistkennu,
Omm qaddisa ta' Alla:
la twarrabx minn quddiemek
it-talb li nagħmlulek fi ħtiġijietna,
u eħlisna dejjem minn kull tiġrib,
o Vergni glorjuża u mbierka.